

					
					
हम पिछली दो पराजयों को भुलाकर उतरेंगे। अभी हमें छह मैच और खेलने हैं और हमें पता है कि फिनिशिंग और बैक्सिक्स पर फोकस करने से हम फिर से शीर्ष पर पहुंच सकते हैं। – हरमनप्रोत सिंह					
भारतीय हॉकी कप्तान, एफआईएच हॉकी प्रो. लीग के अगले मुकाबले को लेकर।					

धोनी के घुटने का मुंबई में सफल ऑपरेशन : विश्वनाथ

नयी दिल्ली , 1 जून। भारत के पूर्व कप्तान महेंद्र सिंह धोनी के बायें घुटने का बहुस्पतिवार को मुंबई के एक अस्पताल में सफल आपरेशन हुआ जिससे उनके अगले साल इंडियन प्रीमियर लीग में खेलने की संभावना प्रबल हो गई है। चेन्नई सुपर किंग्स को पांचवां आईपीएल खिताब दिलाने वाले धोनी सोमवार को फाइनल के बाद अहमदाबाद से सीधे मुंबई पहुंचे थे। उन्होंने मशहूर खेल आर्थोपीडिक सर्जन डॉक्टर दिनशां पटौवाला से सलाह ली जो बीसीसीआई की मेडिकल पैनल में भी हैं। वह ऋषभ पंत समेत कई भारतीय क्रिकेटरों की सर्जरी कर चुके हैं। सीएफए के सीईओ काशी विश्वनाथ ने बताया, “धोनी के घुटने का कोकिलाबन अस्पताल में सफल आपरेशन हो गया है। वह ठीक है और आपरेशन सुबह ही हुआ है। मेरे पास विस्तृत जानकारी नहीं है।। अभी मुझे इसका ब्यूरो मिलना बाकी है।।” इससे पहले सीएसके प्रबंधन के एक कर्मी सूत्र ने बताया, “ एक या दो दिन में उन्हें छुट्टी मिल जायेगी। वह कुछ दिन आराम करेंगे जिसके बाद उनका रिहैबिलिटेशन शुरू होगा। उम्मीद है कि अगले आईपीएल से पहले उनके पास फिट होने का पूरा समय रहेगा।”

सेविला ने रोमा को हराकर यूरोपा लीग का खिताब जीता

बुडापेस्ट, 1 जून। विश्व कप फाइनल में अर्जेंटीना की ओर से निर्णायक पेनल्टी को गोल में बदलने के बाद गोंजालो मोर्टिएल ने बुधवार को यहां एक बार फिर पेनल्टी पर गोल दागकर सेविला को यूरोपा लीग फुटबॉल फाइनल में रोमा पर जीत दिलाई। सेविला का यह सातवां यूरोपा लीग खिताब है।बुडापेस्ट में अतिरिक्त समय के बाद भी मुकाबला 1–1 से ड्रा रहने के बाद पेनल्टी शूट आउट में सेविला ने 4–1 से जीत दर्ज की। रोमा के लिए जियानलुका मेनसिनी और रोजर इमार्जेज गोल करने में नाकाम रहे। मॉर्टिएल पहले प्रयास में गोल करने से चूक गए थे।

प्रीमियर हैंडबॉल लीग की शुरुआत 8 जून से

जयपुर, 1 जून। प्रीमियर हैंडबॉल लीग (पीएएल) के उद्घाटन सीजन की शुरुआत आठ जून को महाराष्ट्र आयरनमेन और राजस्थान पैट्रियट्स के बीच मुकाबले से होगी। आयोजकों ने गुरुवार को इसकी घोषणा की। भारत में पहली बार आयोजित की जा रही इस बहुप्रतीक्षित लीग के मैच जयपुर को सवाई मानसिंह इंडोर स्टेडियम में खेले जाएंगे। लीग में छह टीमों में 30 मैच वाले राउंड-रोबिन फॉर्मेट में एक-दूसरे के खिलाफ खेलेंगी। सबसे बड़े पहले सीजन के चैंपियन का फैसला करने के लिए तीन नॉकआउट मैच होंगे। इस बहुप्रतीक्षित लीग में राजस्थान पैट्रियट्स, गर्वित गुजरात, महाराष्ट्र आयरनमेन, गोल्डन इंगल्स उत्तर प्रदेश, दिल्ली पैंजर्स और तेलुगु टैलन्स सहित छह टीमें हिस्सा लेंगी। राजस्थान पैट्रियट्स और महाराष्ट्र आयरनमेन के बीच होने वाले मुकाबले के बाद तेलुगु टैलन्स दिन के दूसरे मैच में गर्वित गुजरात के खिलाफ उतरेंगे।

काटली नदी से अतिक्रमण नहीं हटाए तो हाज़िर हों इसके जिम्मेदार अधिकारी : हाईकोर्ट

जयपुर, (का.सं.) राजस्थान हाईकोर्ट ने अदालती आदेशों के बाद भी झुंझुन के नाटास गांव के पास की काटली नदी में 800 बीघा जमीन से अतिक्रमण नहीं हटाने पर नाराजगी जताई है। वहीं अदालत ने कहा है कि नदी में जितने भी कच्चे व पक्के अतिक्रमण हैं, उन्हें नहीं हटायो तो इसमें लापरवाही बरतने वाले अफसर 4 जुलाई को व्यक्तिगत तौर पर हाज़िर हों। अदालत ने अफसरों से पूछा है कि क्यों ना उनके खिलाफ अवमानना की कार्रवाई की जाए। जस्टिस अशोक कुमार गौड़ और जस्टिस आशुतोष कुमार को खंडपीठ ने यह आदेश सुमित्रा की अवमानना याचिका पर दिए। याचिका में अधिवक्ता धर्मवीर ठोलिया और अधिवक्ता हिमांशु ठोलिया ने बताया कि काटली नदी की जमीन करीब 1700 बीघा है। इसमें करीब 800 बीघा जमीन पर अतिक्रमण है। अतिक्रमण करने में नाटास सरपंच के परिजनों सहित अन्य रसुखदार लोग भी शामिल हैं। इससे नदी के बहाव क्षेत्र में पानी नहीं आता व नदी सूखी रहती है।

दंडादेश का प्रभाव आरोप पत्र जारी होने की तिथि से मान्य

जयपुर, (का.सं.) राजस्थान सिविल सेवा अपीलीय अधिकरण ने आरोप की वार्षिक वेतन वृद्धि रोकने के अंधार पर पदोन्नति से वंचित करने के मामले में कहा है कि कर्मचारी के खिलाफ दंडादेश का प्रभाव आरोप पत्र जारी होने की तिथि से माना जाता है। वहीं पदोन्नति के लिए रिक्त वर्ष से पूर्ववर्ती सात साल का सेवा रिकॉर्ड देखा जाता है।

अंतर्राष्ट्रीय बॉडी बिल्डिंग चैम्पियनशिप के लिए चयन ट्रॉयल गोवा में

उज्जैन, 1 जून। अंतरराष्ट्रीय बॉडी बिल्डिंग चैंपियनशिप के लिये भारतीय टीम के चयन ट्रायल गोवा में तीन और चार जून को आयोजित किये जायेंगे। भारतीय बॉडी बिल्डर संघ ने गुरुवार को यह जानकारी दी।

राज्य शरीर सौष्ठव संस्था मध्य प्रदेश के अध्यक्ष एवं पूर्व मिस्टर इंडिया जितेंद्र सिंह कुशवाहा और महासचिव अतिन तिवारी ने बताया कि चयन स्पर्धा का आयोजन मनोहर परिव्कार इंडोर स्टेडियम में होगा। यह चयन ट्रायल 13वीं दक्षिण एशिया और 55वीं एशिया चैंपियनशिप के लिये भी मान्य होंगे।

					
					

जॉर्ज, लक्ष्य शीर्ष-आठ में, सात्विक-चिराग हारे

बैकॉक, 1 मई। भारत के युवा प्रतिभावन शटलर किरण जॉर्ज और लक्ष्य सेन ने थाईलैंड ओपन में अपना विजय अभियान आगे बढ़ाते हुए गुरुवार को टूर्नामेंट के क्वार्टरफाइनल में प्रवेश कर लिया। जॉर्ज ने मात्र 39 मिनट चले पुरुष एकल प्री-क्वार्टरफाइनल मुकाबले में चीन के वेंग होंग यांग को 21–11, 21–19 से मात दी। यांग ने पहले चरण में भारत के किदांबी श्रीकांत को हराया था। जॉर्ज अब क्वार्टरफाइनल में फ्रांस के टोमा जूनियर पोपोव से भिड़ेंगे।

जॉर्ज ने अपने करियर में पहली बार किसी बीडब्ल्यूएफ वर्ल्ड टूर सुपर 500 टूर्नामेंट के क्वार्टरफाइनल में जगह बनायी है। विश्व बैडमिंटन महासंघ (बीडब्ल्यूएफ) ने वर्ल्ड टूर को फाइनल्स, सुपर 1000, सुपर 750, सुपर 500 और सुपर 300 सहित छह दर्जों में बांटा है। सुपर 500 बीडब्ल्यूएफ

					

जॉर्ज, लक्ष्य शीर्ष-आठ में, सात्विक-चिराग हारे



की रैंकिंग व्यवस्था में ग्रेड–2 टूर्नामेंट है। दूसरी ओर, लक्ष्य ने अपने चिर प्रतिद्वंद्वी चीन के ली शी फेंग को 21–15, 21–17 से

लियोनेल मेसी

फ्रांस की शीर्ष घरेलू फुटबॉल लीग की टीम पेरिस सेंट-जर्मेन (पीएसजी) के कोच क्रिस्टो गैल्टर ने गुरुवार को कहा कि दिग्गज लियोनेल मेसी इस सत्र के आखिरी से क्लब से अलग हो जायेंगे। मेसी पिछले दो साल से इस क्लब के साथ है। गैल्टर ने शनिवार को क्लेरमोंट के खिलाफ खेले

					

फ्रेंच ओपन : जेपियेरी को हराकर तीसरे दौर में रूड

पेरिस, 1 जून। नॉर्वे के कैस्पेर रूड ने गुरुवार को यहां इटली के गिडलियो जेपियेरी को 6–3, 6–2, 4–6, 7–5 से हराकर फ्रेंच ओपन के तीसरे दौर में प्रवेश कर लिया। कोर्ट फिलिप-चैटरियर पर खेले गये मुकाबले में चौथी सीड रूड ने मजबूत शुरुआत की, लेकिन तीसरे सेट में खराब प्रदर्शन के कारण उन्होंने जेपियेरी को वापसी का मौका दिया।

जेपियेरी तीसरा सेट जीतने के बाद ऊर्जा से भर गये और चौथे सेट के शुरुआती दो गेम तेजी से जीत लिये। वह हालांकि जल्द ही गलती कर बैठे और रूड ने 2–2 पर बराबरी कर ली। रूड ने जेपियेरी की सर्विस तोड़ने के बाद 3–2 की बढ़त बना ली, लेकिन इतालवी खिलाड़ी ने भी हार नहीं मानी और दो बेहतरीन फोरहैंड शॉट खेलकर स्कोर 5–5 पर बराबर कर लिया। रूड ने अंततः जेपियेरी की सर्विस तोड़ दी और लगातार दो पाइंट अर्जित करते हुए सेट 7–5 से जीत लिया।

इसी बीच, फ्रांस के गैल मोनफिल्स ने कलाई की चोट के कारण डेनमार्क के होल्मर रूने को वॉकओवर दे दिया। पुरुष वर्ग में रैंकिंग में 18वें स्थान पर काबिज ऑस्ट्रेलिया के एलेक्स डि मिनोर को अर्जेंटीना के टॉमस मार्टिन एचेवेरी ने 6–3, 7–6, 6–3 से हराया।

					

फ्रेंच ओपन : जेपियेरी को हराकर तीसरे दौर में रूड

पेरिस, 1 जून। नॉर्वे के कैस्पेर रूड ने गुरुवार को यहां इटली के गिडलियो जेपियेरी को 6–3, 6–2, 4–6, 7–5 से हराकर फ्रेंच ओपन के तीसरे दौर में प्रवेश कर लिया। कोर्ट फिलिप-चैटरियर पर खेले गये मुकाबले में चौथी सीड रूड ने मजबूत शुरुआत की, लेकिन तीसरे सेट में खराब प्रदर्शन के कारण उन्होंने जेपियेरी को वापसी का मौका दिया।

जेपियेरी तीसरा सेट जीतने के बाद ऊर्जा से भर गये और चौथे सेट के शुरुआती दो गेम तेजी से जीत लिये। वह हालांकि जल्द ही गलती कर बैठे और रूड ने 2–2 पर बराबरी कर ली। रूड ने जेपियेरी की सर्विस तोड़ने के बाद 3–2 की बढ़त बना ली, लेकिन इतालवी खिलाड़ी ने भी हार नहीं मानी और दो बेहतरीन फोरहैंड शॉट खेलकर स्कोर 5–5 पर बराबर कर लिया। रूड ने अंततः जेपियेरी की सर्विस तोड़ दी और लगातार दो पाइंट अर्जित करते हुए सेट 7–5 से जीत लिया।

इसी बीच, फ्रांस के गैल मोनफिल्स ने कलाई की चोट के कारण डेनमार्क के होल्मर रूने को वॉकओवर दे दिया। पुरुष वर्ग में रैंकिंग में 18वें स्थान पर काबिज ऑस्ट्रेलिया के एलेक्स डि मिनोर को अर्जेंटीना के टॉमस मार्टिन एचेवेरी ने 6–3, 7–6, 6–3 से हराया।

प्रदर्शनकारी पहलवानों के मुद्दे से संवेदनशीलता के साथ निपट रहा है केंद्र : ठाकुर

मुंबई, 1 जून। केंद्रीय खेल मंत्री अनुराग ठाकुर ने गुरुवार को कहा कि कथित यौन उत्पीड़न के आरोपों में भारतीय कुश्ती महासंघ (डब्ल्यूएफआई) के निवर्तमान अध्यक्ष बृजभूषण शरण सिंह की गिरफ्तारी की मांग कर रहे प्रदर्शनकारी पहलवानों के मुद्दे से केंद्र सरकार संवेदनशील तरीके से निपट रही है। ठाकुर ने संवाददाताओं से कहा कि सरकार ने जांच के लिए समिति के गठन की पहलवानों की मांग स्वीकार कर ली है और जांच चल रही है। साक्षी मलिक, विनेश फोगाट, बजरंग पुनिया और समीता फोगाट सहित ओलंपिक विजेता विश्व चैंपियनशिप के कई पदक विजेता पहलवान बृजभूषण की गिरफ्तारी की मां के साथ नयी दिल्ली में विरोध-प्रदर्शन कर रहे थे। बृजभूषण पर एक नाबालिग सहित कई महिला पहलवानों के कथित यौन उत्पीड़न का आरोप लगा है। पहलवानों ने हाल में अपने पदक गंगा

में बहाने की धमकी दी थी। ठाकुर ने कहा, “सरकार प्रदर्शनकारी पहलवानों के मुद्दे से संवेदनशीलता के साथ निपट रही है। पहलवानों ने प्राथमिकी दर्ज करने की मांग की थी जो दिल्ली पुलिस ने किया है। भारतीय कुश्ती महासंघ ने प्रशासकों की समिति का गठन किया है क्योंकि उन्होंने मांग की थी कि पदाधिकारियों को संचालन करने की स्वीकृति नहीं दी जाए।” उन्होंने कहा कि उच्चतम न्यायालय ने पहलवानों को मजिस्ट्रेट अदालत में जाने को कहा है। बुधवार को ठाकुर ने विरोध करने वाले पहलवानों को ऐसा कोई कदम नहीं उठाने के लिए कहा जो खेल या खिलाड़ियों की शान्ति को नुकसान पहुंचाए। उन्होंने कहा कि आरोपों की जांच पूरी होने के बाद उचित कार्रवाई की जाएगी। उन्होंने पहलवानों से धैर्य रखने और शीर्ष अदालत में विश्वास रखने का भी आग्रह किया था।

यूटीटी का ड्राफ्ट आज

मुंबई, 1 जून। अल्टीमेट टेबल टेनिस (यूटीटी) के सीजन चार से पहले खिलाड़ियों का ड्राफ्ट शुक्रवार को यहां नेशनल स्पोर्ट्स क्लब ऑफ इंडिया में आयोजित किया जाएगा। ड्राफ्ट प्रणाली के तहत यूटीटी की छह टीमों 40 खिलाड़ियों से अपनी पसंद के छह खिलाड़ियों को चुनेंगी। नीलामी प्रणाली के विपरीत, ड्राफ्ट में सभी टीमों को एक एक करके अपने खिलाड़ी चुनने का मौका दिया जाएगा।

ड्राफ्ट आयोजन में यूटीटी की सह-प्रवर्तक वितादानी, भारतीय टेबल टेनिस फेडरेशन खेलतानी, भारतीय टेबल टेनिस संघ के महासचिव कमलेश मेहता, फ्रेंचाइजी मलिक, और भारतीय टेबल टेनिस खिलाड़ी अचंता शरत कमल, मणिका बत्रा, मानन ठक्कर और दीया चितले शामिल होंगे।

उल्लेखनीय है कि 40 खिलाड़ियों के ड्राफ्ट में से शरत कमल (चेन्नई लायंस), सत्यन ज्ञानशेखरन (दबंग दिल्ली), मणिका (बेंगलूरु स्मेशर्स) और मानव (यू मुंबा) सहित चार खिलाड़ियों को पहले ही टीमों द्वारा चुन लिया गया है।

भारत के खिलाफ डब्ल्यूटीसी फाइनल से पहले ऑस्ट्रेलिया को द ओवल में खराब रिकॉर्ड की चिंता

फाइनल से पहले ऑस्ट्रेलिया को द ओवल में खराब रिकॉर्ड की चिंता

मेलबर्न, 1 जून। भारत के खिलाफ विज्व टेस्ट चैंपियनशिप (डब्ल्यूटीसी) फाइनल की तैयारी कर रही ऑस्ट्रेलिया की टीम द ओवल पर अपने पिछले खराब रिकॉर्ड को भुलाकर नई शुरुआत करना चाहेगी।

इंग्लैंड में 140 से अधिक वर्षों के टेस्ट क्रिकेट के इतिहास में ऑस्ट्रेलिया का रिकॉर्ड द ओवल में सबसे खराब रिकॉर्ड में से एक है। यही मैदान सात से 11 जून तक भारत और ऑस्ट्रेलिया के बीच डब्ल्यूटीसी फाइनल की मेजबानी करेगा।

इंग्लैंड में 1880 में पहला टेस्ट मेजबान और ऑस्ट्रेलिया के बीच द ओवल में ही खेला गया था। ऑस्ट्रेलिया की टीम दक्षिण लंदन के इस मैदान पर 38 टेस्ट में केवल सात ही जीत दर्ज कर पाई है। इस मैदान पर टीम की सफलता का प्रतिशत 18.42 है जो पूरे इंग्लैंड में सबसे खराब है।

ऑस्ट्रेलिया पिछले 50 वर्षों में द ओवल में सिर्फ दो बार जीता है। दूसरी तरफ उन्होंने लॉर्ड्स में 29 मैच में 43.59 प्रतिशत की सफलता दर से 17 जीत हासिल की है जो मेजबान इंग्लैंड की 141 मैच में 39.72 प्रतिशत और दक्षिण अफ्रीका की 33.33 प्रतिशत की

आज का खिलाड़ी ▶

फ्रांस की शीर्ष घरेलू फुटबॉल लीग की टीम पेरिस सेंट-जर्मेन (पीएसजी) के कोच क्रिस्टो गैल्टर ने गुरुवार को कहा कि दिग्गज लियोनेल मेसी इस सत्र के आखिरी से क्लब से अलग हो जायेंगे। मेसी पिछले दो साल से इस क्लब के साथ है। गैल्टर ने शनिवार को क्लेरमोंट के खिलाफ खेले

					

आज का खिलाड़ी ▶

फ्रांस की शीर्ष घरेलू फुटबॉल लीग की टीम पेरिस सेंट-जर्मेन (पीएसजी) के कोच क्रिस्टो गैल्टर ने गुरुवार को कहा कि दिग्गज लियोनेल मेसी इस सत्र के आखिरी से क्लब से अलग हो जायेंगे। मेसी पिछले दो साल से इस क्लब के साथ है। गैल्टर ने शनिवार को क्लेरमोंट के खिलाफ खेले

इसी बीच, सात्विक चिराग रंकीरेड्डी और चिराग शेटी की पुरुष युगल जोड़ी इंडोनेशिया के मौलाना बगस और मुहम्मद शूहेबुल फिक्की से हारकर टूर्नामेंट से बाहर हो गए, जबकि महिला एकल में साइना नेहवाल और अश्विमा चालिहा को भी हार का सामना करना पड़ा। विश्व रैंकिंग में नंबर चार पर काबिज सात्विक चिराग की जोड़ी को 62 मिनट चले कड़े मुकाबले में 14वीं रैंक वाली इंडोनेशियाई जोड़ी के हाथों 26–24, 11–21, 17–21 की हार मिली। अश्विमा अपने महिला एकल प्री-क्वार्टरफाइनल में स्पेन की कैरोलीना मरीन से 18–21, 13–21 से हारकर टूर्नामेंट से बाहर हो गयीं। चीन की हीबिंग जियाओ ने साइना को 21–11, 21–14 से परास्त किया।

फ्रेंच ओपन : युकी-साकेत दूसरे दौर में, वोपन्ना-एबडेन हारे

पेरिस, 1 जून। युकी भांबरी और साकेत माइनेनी की भारतीय पुरुष युगल जोड़ी ने बुधवार को यहां फ्रेंच ओपन टेनिस टूर्नामेंट के पहले दौर में आर्थर रिडरसेन और एंजो सोसाउद की फ्रांस की जोड़ी को सीधे सेट में हराया। इस साल जनवरी में बैकॉक ओपन चैंलेंजर जीतने वाले युकी और साकेत ने अपने शुरुआती मैच में आर्थर और एंजो को 64 मिनट में 6–3, 6–2 से हराकर बाहर का रास्ता दिखाया। हालांकि भारत के स्टार खिलाड़ी रोहन बोपन्ना और उनके ऑस्ट्रेलियाई जोड़ीदार मैथ्यू एबडेन पहले दौर की बाधा पार करने में नाकाम रहे। इस जोड़ी को सादियो डॉबिवा और फैबियन रेबोल की फ्रांस की जोड़ी के खिलाफ 5–7 6–7 (5–7) से हार का सामना करना पड़ा। बीएनपी प्रीवास ओपन पर कतर ओपन में जीत के अलावा इस साल मैड्रिड ओपन के फाइनल में पहुंची भारत और ऑस्ट्रेलिया की जोड़ी ने पांच मैच प्वाइंट बचाए लेकिन फ्रांस की जोड़ी को जीत दर्ज करने से नहीं रोक पाए। एन श्रीराम बालाजी और जियान नेदुचेन्ड्रियान की जोड़ी भी पहले दौर में बेलारूस के इल्या इवाशका और ऑस्ट्रेलिया के एलेक्सी पोपिरिन से 3–6 4–6 से हारकर प्रतियोगिता से बाहर हो गयी।

डब्ल्यूटीसी फाइनल में पॉटिंग को गिल से प्रदर्शन की उम्मीद

सीरीज के आखिरी टेस्ट में 128 रन की शतकीय पारी खेलकर डब्ल्यूटीसी फाइनल के लिये अपनी दावेदारी पेश की थी। चोटग्रस्त फाइनल के खिलाफी मुकाबले से बाहर होने के बाद इस मैच में गिल का खेलना लगभग तय हो चुका है। पॉटिंग ने गिल के बारे में कहा, उसके अंदर टशन, एक ‘स्वैग’ है। वह उच्च दर्जे का खिलाड़ी है। वह तेज गेंदबाजों के खिलाफ जिस तरह फ्रंट फुट पर बाउंडस खेलता है, ऑस्ट्रेलियाई गेंदबाजों के खिलाफ उसे इस शॉट की जरूरत होगी। पॉटिंग ने कहा कि गिल के अलावा विराट कोहली और चेतेश्वर पुजारा को अनुभव भी ऑस्ट्रेलिया के लिये एक बड़ी चुनौती होगा।



भ्रष्टाचार की जांच की पायलट की मांग पर डोटासरा का पलटवार

डोटासरा ने कहा, ‘ कौन कहता है कि जांच नहीं होती? मामले आते हैं तो एफआईआर भी होती है, सब पर कार्रवाई होती है’

‘हम सब एकजुट हैं साथ मिलकर लड़ेंगे, डोटासरा हो या फिर पायलट सभी आलाक़मान के सिपाही, जो फैसला करता है वो सबको मान्य’

जयपुर, (का.प्र.)। पूर्व उपमुख्यमंत्री सचिन पायलट ने साफ कर दिया है वो भ्रष्टाचार के मुद्दे पर अडिग रहने की बात करने के बाद गुरुवार को जयपुर में अपने समर्थकों से मुलाकात की।

हालांकि अभी भी उन्होंने यह स्पष्ट नहीं किया है कि उनका अगला कदम क्या होगा। दूसरी ओर पीसीसी अध्यक्ष गोविंद सिंह डोटासरा ने भी अपने समर्थकों से पीसीसी में मुलाकात के बाद पायलट के

बयान पर प्रतिक्रिया दी। डोटासरा ने सचिन पायलट की ओर से बीजेपी राज के भ्रष्टाचार पर कार्यवाही की मांग पर कहा “कौन कहता है कि जांच नहीं होती। जांच तो होती रहती है। जो मामले आते हैं तो एफआईआर भी होती है, सब पर कार्रवाई होती है। कोई ऐसा कैसे कह सकता है कि कार्रवाई नहीं होती?”

इसी के साथ डोटासरा ने कहा, “सचिन पायलट ने जो बयान दिया है वो भाजपा के खिलाफ है। सचिन पायलट ने साफ कहा कि भाजपा सुशासन देने और भ्रष्टाचार रोकने में नाकाम रही है। पायलट ने 101 पीसीडी यह कहा है कि भाजपा आज पूरी तरह से फेल हो चुकी है। केवल

सचिन पायलट ही नहीं, बल्कि हम सभी यहीं कह रहे हैं कि पूर्ववर्ती वसुंधरा सरकार और वर्तमान की मोदी सरकार पूरी तरह से भ्रष्टाचार में डूबी है।”

प्रदेश कांग्रेस अध्यक्ष ने पायलट के बयानों को लेकर कहा कि उन्होंने तो यह भी सुना है कि सचिन पायलट कहते हैं कि राजस्थान में विपक्ष नाम की कोई चीज नहीं है, लेकिन इन बातों पर कोई बात नहीं करता है। डोटासरा ने कहा कि हम सब एकजुट हैं और एक साथ मिलकर चुनाव लड़ेंगे। चाहे गोविंद डोटासरा हो या फिर सचिन पायलट सभी आलाक़मान के सिपाही हैं और आलाक़मान जो फैसला करता है वो सब को मान्य होता है। उन्होंने कहा कि पिछली

अल्पसंख्यक छात्रावास के खिलाफ राज्यपाल को ज्ञापन

प्रताप नगर में भूमि आवंटन के विवाद ने तूल पकड़ा

जयपुर। सांगानेर स्थित प्रताप नगर के हिंदू बहुल आबादी क्षेत्र में आवासन मंडल द्वारा अल्पसंख्यक छात्रावास के लिए भूमि आवंटित किए जाने का मामला लगातार तूल पकड़ता जा रहा है। सांगानेर-प्रताप नगर में धरना-प्रदर्शन और ऐतिहासिक बंद के बाद सांगानेर बचाओ संघर्ष समिति ने राज्यपाल कलराज मिश्र को ज्ञापन देकर आवंटन निरस्त करवाने की मांग की।

संघर्ष समिति के अध्यक्ष अर्जुन सिंह सिसोदिया के नेतृत्व में समिति संरक्षक दुधदमन सिंह, सामाजिक कार्यकर्ता राजीव डाँ. गोपाल शर्मा ने राज्यपाल से मुलाकात कर अनुचित तरीके से अल्पसंख्यक छात्रावास को किए गए भूमि आवंटन को तत्काल निरस्त करवाकर क्षेत्र में सांप्रदायिक सौहार्द बनाए रखने का आग्रह किया। राज्यपाल को दिए गए ज्ञापन में समिति के

प्रतिनिधि मंडल ने बिंदुवार विषय को स्पष्ट करते हुए बताया कि आवंटन क्षेत्र द्रव्यवती नदी के किनारे स्थित है। सुप्रीम कोर्ट ने अब्दुल रहमान बनाम स्टेट ऑफ राजस्थान के बहुचर्चित प्रकरण में 2 अगस्त, 2004 को निर्णय दिया कि नदी-नाला जलामय क्षेत्र में किसी भी तरह का निर्माण कार्य नहीं किया जा सकता है। 15 अगस्त, 1947 के बाद किए गए ऐसे सभी आवंटन को शीर्ष अदालत अवैध घोषित कर चुकी है।

सुप्रीम कोर्ट के स्पष्ट आदेश के बावजूद आवासन मंडल द्वारा नदी के समीपस्थ क्षेत्र में अल्पसंख्यक छात्रावास के लिए भूमि आवंटन किया जाना कानूनी दृष्टि से भी अनुचित है। सर्वोच्च न्यायालय द्वारा भी जनापाल सिंह एवं अन्य बनाम पंजाब राज्य और अन्य में 28 जनवरी, 2011 को एक निर्णय पारित किया गया। जिसमें चारागाह भूमि, जोहड़ पायतान और तालाबों की भूमि

डीओआईटी के निलंबित संयुक्त निदेशक को ज़मानत नहीं

जयपुर, (का.सं.)। एसीबी मामलों की विशेष अदालत महानगर प्रथम ने योजना भवन के बेसमेंट में रखी अलमारी से करीब 2.31 करोड़ रुपए नकद व करीब 1 किलो सोने के ब्रिक्केट बरामद करने से जुड़े मामले में डीओआईटी के निलंबित संयुक्त निदेशक वेदप्रकाश की जमानत अर्जी को खारिज कर दिया है। अदालत ने कहा कि आरोपी पर गंभीर आरोप हैं और मामले में अनुसंधान लंबित है। ऐसे में आरोपी को जमानत का लाभ नहीं दे सकते। आरोपी की ओर से जमानत अर्जी में कहा गया कि अलमारी में रखी नगदी व सोने से उसका कोई संबंध नहीं है। अलमारी खोलने के लिए उससे चाबी नहीं ली है बल्कि ताला तोड़ा है। अदालत ने आरोपी से इतनी बड़ी रकम रिश्कत के तौर पर किस-किससे ली थी और इसमें उसके साथ कौन अफसर व कर्मचारी शामिल रहे हैं। वहीं एसीबी इंटर देने वाली कंपनियों के प्रतिनिधियों में भी पूछताछ कर रही है। ऐसे में आरोपी को जमानत नहीं दी जाए। कोर्ट ने दोनों पक्षों की रहस सुनकर आरोपी की जमानत अर्जी खारिज कर दी। गौरतलब है कि योजना भवन के बेसमेंट में आरोपी वेदप्रकाश यादव की अलमारी से 19 मई के 2.31 करोड़ रुपए नगद व एक किलो सोना मिला था। वहीं जांच में दोषी पाए जाने पर 21 मई को अशोक नगर एस्पएओ ने यादव के खिलाफ केस दर्ज करवाया था।